
Shri Raghava Yadaviyam (kavi venkaTAdhvari)

ಶ್ರೀರಾಘವಯಾದವೀಯಮ್ (ಕವಿ ವೆಂಕಟಾಧ್ವರಿ)

Document Information



Text title : rAghava yAdavIyaM (kavi ve.nkaTAdhvari)

File name : raaghavayaadaviya.itx

Category : raama

Location : doc_raama

Transliterated by : P. P. Narayanaswami swami at math.mun.ca

Proofread by : P. P. Narayanaswami swami at math.mun.ca

Latest update : November 1, 2010, October 8, 2016

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 10, 2019

sanskritdocuments.org



ಶ್ರೀರಾಘವಯಾದವೀಯಮ್ (ಕವಿ ವೆಂಕಟಾಧ್ವರಿ)



ವಂದೇಹಂ ದೇವಂ ತಂ ಶ್ರೀತಂ ರಂತಾರಂ ಕಾಲಂ ಭಾಸಾ ಯಃ |
ರಾಮೋ ರಾಮಾಧೀರಾಪ್ಯಾಗೋ ಲೀಲಾಮಾರಾಯೋಧ್ಯೇ ವಾಸೇ || ೧ ||

ವಿಲೋಮಮ್

ಸೇವಾಧ್ಯೇಯೋ ರಾಮಾಲಾಲೀ ಗೋಪ್ಯಾರಾಧೀ ಮಾರಾಮೋರಾಃ |
ಯಸ್ಯಾಭಾಲಂಕಾರಂ ತಾರಂ ತಂ ಶ್ರೀತಂ ವಂದೇಹಂ ದೇವಮ್ || ೧ ||

ಸಾಕೇತಾಖ್ಯಾ ಜ್ಯಾಯಾಮಾಸೀದ್ಯಾವಿಪ್ರಾದೀಪ್ರಾರ್ಯಧಾರಾ |
ಪೂರಾಜೀತಾದೇವಾದ್ಯಾವಿಶ್ವಾಸಾಗ್ರ್ಯಸಾವಾಶಾರಾವಾ || ೨ ||

ವಿಲೋಮಮ್

ವಾರಾಶಾವಾಸಾಗ್ರ್ಯ ಸಾಶ್ವಾವಿದ್ಯಾವಾದೇತಾಜೀರಾಪೂಃ |
ರಾಧಾರ್ಯಪ್ರಾ ದೀಪ್ರಾವಿದ್ಯಾಸೀಮಾಯಾಜ್ಯಾಖ್ಯಾತಾಕೇಸಾ || ೨ ||

ಕಾಮಭಾರಸ್ವಲಸಾರಶ್ರೀಸೌಧಾಸೌಘನವಾಪಿಕಾ |
ಸಾರಸಾರವಪೀನಾಸರಾಗಾಕಾರಸುಭೂರುಭೂಃ || ೩ ||

ವಿಲೋಮಮ್

ಭೂರಿಭೂಸುರಕಾಗಾರಾಸನಾಪೀವರಸಾರಸಾ |
ಕಾಪಿವಾನಘಸೌಧಾಸೌ ಶ್ರೀರಸಾಲಸ್ವಭಾಮಕಾ || ೩ ||

ರಾಮಧಾಮಸಮಾನೇನಮಾಗೋರೋಧನಮಾಸತಾಮ್ |
ನಾಮಹಾಮಕ್ಷರರಸಂ ತಾರಾಭಾಸ್ತು ನ ವೇದ ಯಾ || ೪ ||

ವಿಲೋಮಮ್

ಯಾದವೇನಸ್ತುಭಾರಾತಾಸಂರಕ್ಷಮಹಾಮನಾಃ |
ತಾಂ ಸಮಾನಧರೋಗೋಮಾನನೇಮಾಸಮಧಾಮರಾಃ || ೪ ||

ಯನ್ ಗಾಧೇಯೋ ಯೋಗೀ ರಾಗೀ ವೈತಾನೇ ಸೌಮ್ಯೇ ಸೌಖ್ಯೇಸೌ |
ತಂ ಖ್ಯಾತಂ ಶ್ರೀತಂ ಸ್ವೀತಂ ಭೀಮಾನಾಮಾಶ್ರೀಹಾತಾ ತ್ರಾತಮ್ || ೫ ||

ವಿಲೋಮಮ್

ತಂ ತ್ರಾತಾಹಾಶ್ರೀಮಾನಾಮಾಭೀತಂ ಸ್ವೀತ್ತಂ ಶೀತಂ ಖ್ಯಾತಂ |
ಸೌಖ್ಯೇ ಸೌಮ್ಯೇಸೌ ನೇತಾ ವೈ ಗೀರಾಗೀಯೋ ಯೋಧೇಗಾಯನ್ || ೫ ||

ಮಾರಮಂ ಸುಕುಮಾರಾಭಂ ರಸಾಜಾಪನ್ಯತಾಶ್ರಿತಂ |
ಕಾವಿರಾಮದಲಾಪಾಗೋಸಮಾವಾಮತರಾನತೇ || ೬ ||

ವಿಲೋಮಮ್

ತೇನ ರಾತಮವಾಮಾಸ ಗೋಪಾಲಾದಮರಾವಿಕಾ |
ತಂ ಶ್ರಿತಾನ್ಯಪಜಾಸಾರಂಭ ರಾಮಾಕುಸುಮಂ ರಮಾ || ೬ ||

ರಾಮನಾಮಾ ಸದಾ ಖೇದಭಾವೇ ದಯಾ-
ವಾನತಾಪೀನತೇಜಾರಿಪಾವನತೇ |
ಕಾದಿಮೋದಾಸಹಾತಾಸ್ವಭಾಸಾರಸಾ-
ಮೇಸುಗೋರೇಣುಕಾಗಾತ್ರಜೇ ಭೂರುಮೇ || ೭ ||

ವಿಲೋಮಮ್

ಮೇರುಭೂಜೇತ್ರಗಾಕಾಣುರೇಗೋಸುಮೇ-
ಸಾರಸಾ ಭಾಸ್ವತಾಹಾಸದಾಮೋದಿಕಾ |

ತೇನ ವಾ ಪಾರಿಜಾತೇನ ಪೀತಾ ನವಾ
ಯಾದವೇ ಭಾದಖೇದಾಸಮಾನಾಮರಾ || ೭ ||

ಸಾರಸಾಸಮಧಾತಾಕ್ವಿಭೂಮ್ನಾಧಾಮಸು ಸೀತಯಾ |
ಸಾಧ್ವಸಾವಿಹರೇಮೇಕ್ಷೇಮ್ಯರಮಾಸುರಸಾರಹಾ || ೮ ||

ವಿಲೋಮಮ್

ಹಾರಸಾರಸುಮಾರಮ್ಯಕ್ಷೇಮೇರೇಹವಿಸಾಧ್ವಸಾ |
ಯಾತಸೀಸುಮಧಾಮ್ನಾಭೂಕ್ವಿತಾಧಾಮಸಸಾರಸಾ || ೮ ||

ಸಾಗಸಾಭರತಾಯೇಭಮಾಭಾತಾಮನ್ಯಮತ್ತಯಾ |
ಸಾತ್ರಮಧ್ಯಮಯಾತಾಪೇಪೋತಾಯಾಧಿಗತಾರಸಾ || ೯ ||

ವಿಲೋಮಮ್

ಸಾರತಾಗಧಿಯಾತಾಪೋಪೇತಾಯಾಮಧ್ಯಮತ್ರಸಾ |
ಯಾತ್ತಮನ್ಯಮತಾಭಾಮಾ ಭಯೇತಾರಭಸಾಗಸಾ || ೯ ||

ತಾನವಾದಪಕೋಮಾಭಾರಾಮೇಕಾನನದಾಸಸಾ |
ಯಾಲತಾವ್ಯದ್ವಸೇವಾಕಾಕೈಕೇಯೀಮಹದಾಹಹ || ೧೦ ||

ವಿಲೋಮಮ್

ಹಹದಾಹಮಯೀಕೈಕೈಕಾವಾಸೇದ್ವೈತಾಲಯಾ |
ಸಾಸದಾನನಕಾಮೇರಾಭಾಮಾಕೋಪದವಾನತಾ || ೧೦ ||

ವರಮಾನದಸತ್ಯಾಸಹ್ರೀತಪಿತ್ರಾದರಾದಹೋ |
ಭಾಸ್ವರಸ್ವಿರ್ದೀರೋಪಹಾರೋರಾವನಗಾಮ್ಯಸೌ || ೧೧ ||

ವಿಲೋಮಮ್

ಸೌಮ್ಯಗಾನವರಾರೋಹಾಪರೋಧೀರಸ್ವಿರಸ್ವಭಾಃ |
ಹೋದರಾದತ್ರಾಪಿತಹ್ರೀಸತ್ಯಾಸದನಮಾರವಾ || ೧೧ ||

ಯಾನಯಾನಘಧೀತಾದಾ ರಸಾಯಾಸ್ತನಯಾದವೇ |
ಸಾಗತಾಹಿವಿಯಾತಾಹ್ರೀಸತಾಪಾನಕಿಲೋನಭಾ || ೧೨ ||

ವಿಲೋಮಮ್

ಭಾನಲೋಕಿನಪಾತಾಸಹ್ರೀತಾಯಾವಿಹಿತಾಗಸಾ |
ವೇದಯಾನಸ್ತಯಾಸಾರದಾತಾಧೀಘನಯಾನಯಾ || ೧೨ ||

ರಾಗಿರಾಧುತಿಗರ್ವಾದಾರದಾಹೋಮಹಸಾಹಹ |
ಯಾನಗಾತಭರದ್ವಾಜಮಾಯಾಸೀದಮಗಾಹಿನಃ || ೧೩ ||

ವಿಲೋಮಮ್

ನೋಹಿಗಾಮದಸೀಯಾಮಾಜದ್ವಾರಭತಗಾನಯಾ |
ಹಹ ಸಾಹಮಹೋದಾರದಾರ್ವಾಗತಿಧುರಾಗಿರಾ || ೧೩ ||

ಯಾತುರಾಜಿದಭಾಭಾರಂ ದ್ಯಾಂ ವಮಾರುತಗಂಧಗಮ್ |
ಸೋಗಮಾರಪದಂ ಯಕ್ಷತುಂಗಾಭೋನಘಯಾತ್ರಯಾ || ೧೪ ||

ವಿಲೋಮಮ್

ಯಾತ್ರಯಾಘನಭೋಗಾತುಂ ಕ್ಷಯದಂ ಪರಮಾಗಸಃ |
ಗಂಧಗಂತರುಮಾವದ್ಯಂ ರಂಭಾಭಾದಜಿರಾ ತು ಯಾ || ೧೪ ||

ದಂಡಕಾಂ ಪ್ರದಮೋರಾಜಾಲಾಹತಾಮಯಕಾರಿಹಾ |
ಸಸಮಾನವತಾನೇನೋಭೋಗ್ಯಾಭೋನತದಾಸನ || ೧೫ ||

ವಿಲೋಮಮ್

ನಸದಾತನಭೋಗ್ಯಾಭೋ ನೋನೇತಾವನಮಾಸ ಸಃ |
ಹಾರಿಕಾಯಮತಾಹಲ್ಯಾಜಾರಾಮೋದಪ್ರಕಾಂಡದಮ್ || ೧೫ ||

ಸೋರಮಾರದನಜ್ಞಾನೋವೇದೇರಾಕಂಠಕುಂಭಜಮ್ |
ತಂ ದ್ರುಸಾರಪಟೋನಾಗಾನಾನಾದೋಷವಿರಾಧಹಾ || ೧೬ ||

ವಿಲೋಮಮ್

ಹಾಧರಾವಿಷದೋನಾನಾಗಾನಾಟೋಪರಸಾದ್ಯುತ್ರಮ್ |
ಜಂಭಕುಂಠಕರಾದೇವೇನೋಜ್ಞಾನದರಮಾರಸಃ || ೧೬ ||

ಸಾಗಮಾಕರಪಾತಾಹಾಕಂಕೇನಾವನತೋಹಿಸಃ |
ನ ಸಮಾನರ್ದಮಾರಾಮಾಲಂಕಾರಾಜಸ್ವಸಾ ರತಮ್ || ೧೭ ||

ವಿಲೋಮಮ್

ತಂ ರಸಾಸ್ವಜರಾಕಾಲಂಮಾರಾಮಾರ್ದನಮಾಸನ |
ಸಹಿತೋನವನಾಕೇಕಂ ಹಾತಾಪಾರಕಮಾಗಸಾ || ೧೭ ||

ತಾಂ ಸ ಗೋರಮದೋಶ್ರೀದೋ ವಿಗ್ರಾಮಸದರೋತತ |
ವೈರಮಾಸಪಲಾಹಾರಾ ವಿನಾಸಾ ರವಿವಂಶಕೇ || ೧೮ ||

ವಿಲೋಮಮ್

ಕೇಶವಂ ವಿರಸಾನಾವಿರಾಹಾಲಾಪಸಮಾರವೈಃ |
ತತರೋದಸಮಗ್ರಾವಿದೋಶ್ರೀದೋಮರಗೋಸತಾಮ್ || ೧೮ ||

ಗೋದ್ಯುಗೋಮಸ್ವಮಾಯೋಭೂದಶ್ರೀಗಖರಸೇನಯಾ |
ಸಹಸಾಹವಧಾರೋವಿಕಲೋರಾಜದರಾತಿಹಾ || ೧೯ ||

ವಿಲೋಮಮ್

ಹಾತಿರಾದಜರಾಲೋಕವಿರೋಧಾವಹಸಾಹಸ |
ಯಾನಸೇರಖಗಶ್ರೀದ ಭೂಯೋಮಾಸ್ವಮಗೋದ್ಯುಗಃ || ೧೯ ||

ಹತಪಾಪಚಯೇಹೇಯೋ ಲಂಕೇಶೋಯಮಸಾರಧೀಃ |
ರಾಜಿರಾವಿರತೇರಾಪೋಹಾಹಾಹಂಗ್ರಹಮಾರಘಃ || ೨೦ ||

ವಿಲೋಮಮ್

ಘೋರಮಾಹಗ್ರಹಂಹಾಹಾಪೋರಾತೇರವಿರಾಜಿರಾಃ |
ಧೀರಸಾಮಯಶೋಕೇಲಂ ಯೋ ಹೇಯೇ ಚ ಪಪಾತ ಹ || ೨೦ ||

ತಾಟಕೇಯಲವಾದೇನೋಹಾರೀಹಾರಿಗಿರಾಸಮಃ |
ಹಾಸಹಾಯಜನಾಸೀತಾನಾಪ್ತೇನಾದಮನಾಭುವಿ || ೨೧ ||

ವಿಲೋಮಮ್

ವಿಭುನಾಮದನಾಪ್ತೇನಾತಾಸೀನಾಜಯಹಾಸಹಾ |
ಸಸರಾಗರಿಹಾರೀಹಾನೋದೇವಾಲಯಕೇಟತಾ || ೨೧ ||

ಭಾರಮಾಕುದಶಾಕೇನಾಶರಾಧೀಕುಹಕೇನಹಾ |
ಚಾರುಧೀವನಪಾಲೋಕ್ಯಾ ವ್ಯೇದೇಹೀಮಹಿತಾಹ್ಯತಾ || ೨೨ ||

ವಿಲೋಮಮ್

ತಾಹ್ಯತಾಹಿಮಹೀದೇವ್ಯೈಕ್ಯಾಲ್ಯೋಪಾನವಧೀರುಚಾ |
ಹಾನಕೇಹಕುಧೀರಾಶಾನಾಕೇಶಾದಕುಮಾರಭಾಃ || ೨೩ ||

ಹಾರಿತೋಯದಭೋರಾಮಾವಿಯೋಗೇನಘವಾಯುಜಃ |
ತಂರುಮಾಮಹಿತೋಪೇತಾವೋದೋಸಾರಜ್ಞರಾಮಯಃ || ೨೪ ||

ವಿಲೋಮಮ್

ಯೋಮರಾಜ್ಞರಸಾದೋಮೋತಾಪೇತೋಹಿಮಮಾರುತಮ್ |
ಜೋಯುವಾಘನಗೇಯೋವಿಮಾರಾಭೋದಯತೋರಿಹಾ || ೨೫ ||

ಭಾನುಭಾನುತಭಾವಾಮಾಸದಾಮೋದಪರೋಹತಂ |
ತಂಹತಾಮರಸಾಭಕ್ತೋತಿರಾತಾಕೃತವಾಸವಿಮ್ || ೨೬ ||

ವಿಲೋಮಮ್

ವಿಂಸವಾತಕೃತಾರಾತಿಕ್ಲೋಭಾಸಾರಮತಾಹತಂ |
ತಂ ಹರೋಪದಮೋದಾಸಮಾವಾಭಾತನುಭಾನುಭಾಃ || ೨೭ ||

ಹಂಸಜಾರುದ್ವಬಲಜಾಪರೋದಾರಸುಭಾಜಿನಿ |
ರಾಜಿರಾವಣರಕ್ಲೋರವಿಘಾತಾಯರಮಾರಯಮ್ || ೨೮ ||

ವಿಲೋಮಮ್

ಯಂ ರಮಾರಯತಾಘಾವಿರಕ್ಲೋರಣವರಾಜಿರಾ |
ನಿಜಭಾಸುರದಾರೋಪಜಾಲಬದ್ಧರುಜಾಸಹಮ್ || ೨೯ ||

ಸಾಗರಾತಿಗಮಾಭಾತಿನಾಕೇಶೋಸುರಮಾಸಹಃ |
ತಂಸಮಾರುತಜಂಗೋಪ್ರಾಭಾದಾಸಾದ್ಯಗತೋಗಜಮ್ || ೩೦ ||

ವಿಲೋಮಮ್

ಜಂಗತೋಗದ್ಯಸಾದಾಭಾಪ್ರಾಗೋಜಂತರುಮಾಸತಂ |
ಹಸ್ಸಮಾರಸುಶೋಕೇನಾತಿಭಾಮಾಗತಿರಾಗಸಾ || ೩೧ ||

ವೀರವಾನರಸೇನಸ್ಯ ತ್ರಾತಾಭಾದವತಾ ಹಿ ಸಃ |

ತೋಯಧಾವರಿಗೋಯಾದಸ್ಯಯತೋನವಸೇತುನಾ || ೨೭ ||

ವಿಲೋಮಮ್

ನಾತುಸೇವನತೋಯಸ್ಯದಯಾಗೋರಿವಧಾಯತಃ |

ಸಹಿತಾವದಭೂತಾತ್ರಾಸ್ಯನಸೇರನವಾರವೀ || ೨೭ ||

ಹಾರಿಸಾಹಸಲಂಕೇನಾಸುಭೇದೀಮಹಿತೋಹಿಸಃ |

ಚಾರುಭೂತನುಜೋರಾವೋರಮಾರಾಧಯದಾರ್ತಿಹಾ || ೨೮ ||

ವಿಲೋಮಮ್

ಹಾರ್ತಿದಾಯಧರಾಮಾರಮೋರಾಜೋನುತಭೂರುಚಾ |

ಸಹಿತೋಹಿಮದೀಭೇಸುನಾಕೇಲಂಸಹಸಾರಿಹಾ || ೨೮ ||

ನಾಲಿಕೇರಸುಭಾಕಾರಾಗಾರಾಸೌಸುರಸಾಪಿಕಾ |

ರಾವಣಾರಿಕ್ಷಮೇರಾಪೂರಾಭೇಜೇ ಹಿ ನನಾಮುನಾ || ೨೯ ||

ವಿಲೋಮಮ್

ನಾಮುನಾನಹಿಜೇಭೇರಾಪೂರಾಮೇಕ್ಷರಿಣಾವರಾ |

ಕಾಪಿಸಾರಸುಸೌರಾಗಾರಾಕಾಭಾಸುರಕೇಲಿನಾ || ೨೯ ||

ಸಾಗ್ರ್ಯತಾಮರಸಾಗಾರಾಮಕ್ವಾಮಾಘನಭಾರಗೌಃ ||

ನಿಜದೇಪರಜಿತ್ಯಾಸ ಶ್ರೀರಾಮೇ ಸುಗರಾಜಭಾ || ೩೦ ||


ವಿಲೋಮಮ್

ಭಾಜರಾಗಸುಮೇರಾಶ್ರೀಸತ್ಯಾಜಿರಪದೇಜನಿ |


ಗೌರಭಾನಘಮಾಕ್ವಾಮರಾಗಾಸಾರಮತಾಗ್ರ್ಯಸಾ || ೩೦ ||

|| ಇತಿ ಶ್ರೀವೇಂಕಟಾಧ್ವರಿಕೃತಂ ಶ್ರೀರಾಘವಯಾದವೀಯಂ ಸಮಾಪ್ತಮ್ ||

Encoded and proofread by P . P . Narayanaswami at swami at math.mun.ca

——
Shri Raghava Yadaviyam (kavi venkaTAdhvri)

pdf was typeset on December 10, 2019

——
Please send corrections to sanskrit@cheerful.com

